

---

Shri Vyasaraja(Irtha) Navaratna Padyamala

ಶ್ರೀವ್ಯಾಸರಾಜನವರತ್ನಪದ್ಯಮಾಲಾ

Document Information

---

Text title : Vyasaraja Tirtha Navaratna Padya Mala

File name : vyAsarAjanavaratnapadyamALA.itx

Category : deities\_misc, gurudev

Location : doc\_deities\_misc

Author : Venkataramanacharya

Transliterated by : Mandar Mali aryavrutta at gmail.com

Proofread by : Mandar Mali aryavrutta at gmail.com

Description/comments : Vyasaraja Tirtha of 13th century AD

Latest update : September 20, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---

ಶ್ರೀವ್ಯಾಸರಾಜನವರತ್ನಪದ್ಯಮಾಲಾ




ಶ್ರೀನವವೃಂದಾವನಸ್ಥಗುರುಪರಂಪರಾಸ್ತೋತ್ರಸಹಿತಂ  
ಶ್ರೀವೇದವ್ಯಾಸಾಯ ನಮಃ .. ಹರಿಃ ಓಂ ..  
ಗೋಪಾಲಕೃಷ್ಣೋ ಜಯತಿ ಸತ್ಯಾರುಕ್ಮಿಣಿಸಂಯುತಃ .  
ಬ್ರಹ್ಮಣ್ಯತೀರ್ಥಸಂಭೂತವ್ಯಾಸರಾಜವರಪ್ರದಃ .. 1..  
ಕಲ್ಯಾಣಂ ವಿತನೋತು ಕಂಸಮಥನೋ ಗೋಪಾಲಕೃಷ್ಣೋನಿಶಂ  
ಸತ್ಯಾಪಾಂಡವಪೂಜಿತೋ ಯದುಪತಿಸ್ಸ ವ್ಯಾಸತೀರ್ಥಾಗ್ರತಃ .  
ಭೈಷ್ಠೀಸೇವಿತದಕ್ಷಿಣಾಘ್ರಿಕಮಲೇ ವಿನ್ಯಸ್ಯ ವಾಮಂ ಪದಂ  
ಬಾಲಸ್ತುಂದರಭಂಗಿಭಾವಮಧುರೋ ಯೋ ನೃತ್ಯತಿ ಸ್ಮಾದ್ಭುತಂ .. 2..  
ಪಾತು ಬ್ರಹ್ಮಣ್ಯತೀರ್ಥವ್ರತಿವರತಿಲಕಸ್ತತ್ಪವಿದ್ಯಾಪ್ರದಾತಾ  
ಧ್ಯಾಯನ್ ಬ್ರಹ್ಮಣ್ಯದೇವಂ ಪ್ರಕಟಿತಮಹಿಮಾ ಭೂಸುರೈರ್ವಂಧಪಾದಃ .  
ಸರ್ವಾಭೀಷ್ಟಪ್ರದಾತಾ ಸಕಲಭಯಹರಃ ಸರ್ವರೋಗಾಪಹರ್ತಾ  
ಭಾಸ್ವಾನ್ವಾನ್ವಶಾವತೀರ್ಣೋ ಮಹಿತಮಹಿಮಭಾಕ್ ವ್ಯಾಸರಾಜಸ್ತುತೋಽಸ್ಮಾನ್  
.. 3..  
ಕಣ್ವಾಪಗಾತಟಗುಹೋದಿತಗರ್ಜಿತೇನ  
ಪ್ರೋದ್ವೇಜಿತಾ ನಿಖಿಲವಾದಿಗಜಾ ಹಿ ಯೇನ .  
ವಿದ್ಯಾವಿತಾಃ ಸಪದಿ ಸಂಕರದುರ್ಮತಾಂಧಾಃ  
ತಂ ವ್ಯಾಸತೀರ್ಥಮೃಗರಾಜಮಿಮಂ ನಮಾಮಿ .. 4..  
ಶ್ರೀಕೃಷ್ಣದೇವಪೃಥಿವೀಪತಿನಾ ಸ್ವರಾಜ್ಯ  
ಲಕ್ಷ್ಮ್ಯಶ್ರಿತಶ್ಚ ಗುರುವತ್ಪ್ರಭುಣಾ ಸುರಾಣಾಂ .  
ವಿದ್ಯಾಧಿರಾಟ್ ವಿಜಯವಿಠಲಭಕ್ತಿಭಾಗ್ ಯಃ  
ಸ ವ್ಯಾಸರಾಟ್ ದಿಶತು ಶಂ ಸತತಂ ಪ್ರಸನ್ನಃ .. 5..  
ಶ್ರೀವೇಂಕಟೇಶಪದಪಂಕಜದಿವ್ಯಗಂಧ-  
ಸಂಸೇವನಾತ್ಮಮುದಿತಪ್ರತಿಭಾಪ್ರಭಾಯ .  
ಬ್ರಹ್ಮಣ್ಯತೀರ್ಥಚರಣಾಂಬುಜಬಂಭರಾಯ  
ಶ್ರೀವ್ಯಾಸರಾಜಗುರವೇಽಸ್ತು ನಮಶ್ಚುಭಾಯ .. 6..  
ಯೋಗೀಶ್ವರಾಯ ಸುಖತೀರ್ಥಕರಾರ್ಚಿತಶ್ರೀ


ಯೋಗಾಸನಸ್ಥನೃಹರೇಃ ಸಮುಪಾಸಕಾಯ .  
ಶಾಂತಾಯ ಶಶ್ವದಪರೋಕ್ಷಿತಶೌರಯೇಽಸ್ಮೈ  
ಶ್ರೀವ್ಯಾಸರಾಜಗುರವೇಽಸ್ತು ನಮಶ್ಚುಭಾಯ .. 7..  
ಗೋಪಾಲಕೃಷ್ಣಕೃತನರ್ತನರಂಜಿತಾಯ .  
ರಾಗಾದಿದೋಷರಹಿತಾಯ ದೃಢವ್ರತಾಯ .  
ಸ್ವಸ್ಥಾಪಿತಾಂಧುಹನುಮತ್ತರವೇಂಕಟಾರ್ಚ-  
ಶ್ರೀವ್ಯಾಸರಾಜಗುರವೇಽಸ್ತು ನಮಶ್ಚುಭಾಯ .. 8..  
ಶ್ರೀಶಪ್ರಸಾದಕರಮಾನಸಪೂಜನಾಯ  
ಸಜ್ಜಾ ನಭಕ್ತಿಸುವಿರಕ್ತಿಸುಖಪ್ರದಾಯ .  
ಪ್ರಹ್ಲಾದಕಾಯ ಭಜತಾಂ ಹಿ ಸುರದ್ರುಮಾಯ  
ಶ್ರೀವ್ಯಾಸರಾಜಗುರವೇಽಸ್ತು ನಮಶ್ಚುಭಾಯ .. 9..  
ಶ್ರೀಮತ್ಸಮೀರಸಮಯಾಬ್ಧಿಸುಧಾಕರಾಯ  
ಮಿಥ್ಯಾಕುಶಾಸ್ತ್ರತಮಸೋ ಹಿ ವಿಭಾಕರಾಯ .  
ವ್ಯಾಸತ್ರಯಾಮೃತದುಹೇ ಭುವಿ ದೇವತಾಭ್ಯಃ  
ಶ್ರೀವ್ಯಾಸರಾಜಗುರವೇಽಸ್ತು ನಮಶ್ಚುಭಾಯ .. 10..  
ಅಕ್ಷಾದಿಸಿದ್ಧಜಗತೋಽಸ್ಯ ಯಥೋರ್ಣನಾಭಿ-  
ಜನ್ಮಾದಿಮೋಕ್ಷದಹರೇಃ ಪರಮಪ್ರಿಯಾಯ .  
ಶ್ರೀಮಜ್ಜಯೀಂದ್ರಪದವೀಪರಿವರ್ಧಕಾಯ  
ಶ್ರೀವ್ಯಾಸರಾಜಗುರವೇಽಸ್ತು ನಮಶ್ಚುಭಾಯ .. 11..  
ಕ್ಷೇತ್ರೇಽಬ್ಬುರೌ ಹ್ಯುಪಗುಹಂ ಪುರುಷೋತ್ತಮಾಖ್ಯೇ  
ಬ್ರಹ್ಮಣ್ಯತೀರ್ಥಗುರುಭಿದ್ವೀಕವಿಠಲಾಚೈಃ .  
ವೇದಾಂತರಾಜ್ಯನಿಜರಾಜ್ಯಪದೇಽಭಿಷಿಕ್ತ  
ರಾಜಾಧಿರಾಜಗುರವೇಽಸ್ತು ನಮೋ ನಮಸ್ತೇ .. 12..  
ವೈಯ್ಯಾಘ್ರಪಾದಪುರಮಧ್ಯಸುಶೋಭಮಾನ  
ಶ್ರೀವ್ಯಾಸರಾಜಹೃದಯಾಬ್ಜಸುಮಧ್ಯವರ್ತೀ .  
ಲಕ್ಷ್ಮೀನಿವಾಸಗುರುಣಾ ಪ್ರಣುತಸ್ಸಲಕ್ಷ್ಮೀ-  
ನಾರಾಯಣಶ್ಚ ಹನುಮಾನ್ ಮುದಿತೋಽಸ್ತು ಕೃಷ್ಣಃ .. 13..  
ಶ್ರೀವ್ಯಾಸರಾಜಮುನಿಗಾಯನತ್ಯಪ್ತಚೇತಾ  
ನೃತ್ಯನ್ನುರೇಂದ್ರಸುತಪೂಜಿತಪಾದಪದ್ಮಃ .  
ಕುಂದಾಪುರೀಯಮಠಭಿಕ್ಷುವರಾರ್ಚ್ಯಮಾನ  
ಭೈಷ್ಠೀಸಮೇತಮುರಲೀಧರಮಾಧವೋಽವ್ಯಾತ್ .. 14..  
ಶ್ರೀಮದ್ಬ್ರಹ್ಮಣ್ಯತೀರ್ಥವ್ರತಿವರತಿಲಕಾಲಬ್ಧಜನ್ಮಾಪರೋಕ್ಷ್ಯಃ

ಲಕ್ಷ್ಮೀನಾರಾಯಣಾರ್ಯಾನ್ನಿಜಗುರುಚರಣಾತ್ಪ್ರವಿದ್ಯಾಧಿಲಕ್ಷ್ಮೀಃ .  
 ಸೋಸಯಂ ಶ್ರೀವ್ಯಾಸರಾಜೋ ವಿಜಯಸಖಹರಿ ಪೂಜಯನ್ಭಾವಪುಷ್ಪೈಃ  
 ಅಗ್ರ್ಯೇ ವೃಂದಾವನೇಸ್ಮಿನ್ ಸುಖಯತಿ ಸುಜನಾನ್ ಸರ್ವದಾಸಭೀಷ್ಟವೃಷ್ಟ್ಯಾಃ .. 15..  
 ಬ್ರಹ್ಮಣ್ಯಾರ್ಯಸ್ತತೋಸಭೂನ್ನರಹರಿಮನಿಶಂ ಪೂಜಯನ್ಕಣ್ವನದ್ಯಾಂ  
 ಸ್ನಾಯನ್ಶಿಷ್ಯಾಹೃತಾನ್ಯಂ ಯದಜಗಮುದಕಂ ಪ್ರೋಕ್ಷ್ಯ ತಪ್ತಂ ವಿಧಾಯ .  
 ಸ್ನಾತ್ವಾ ಭುಕ್ತ್ವಾ ಪುನಶ್ಚ ಕ್ಷಚಿದುಪಗತವಾನ್ ಭೂಸ್ಥಿತಾಂ ವಿಠಲಾರ್ಚಾ  
 ಶಿಷ್ಯೇಭ್ಯೋ ಮದ್ವಶಾಸ್ತ್ರಂ ಹ್ಯನಿಶಮುಪಜಗೌ ವಿಠಲಪ್ರೀತಿಮಿಚ್ಛನ್ .. 16..  
 ಅರ್ಥಿಕಲ್ಪಿತಕಲ್ಪೋಸಯಂ ಪ್ರತ್ಯರ್ಥಿಕರಿಕೇಸರೀ .  
 ವ್ಯಾಸತೀರ್ಥಗುರುಭೂಯಾದಸ್ಮದಿಷ್ಟಾರ್ಥಸಿದ್ಧಯೇ .. ಶ್ರೀಃ ..  
 ಪದ ವಾಕ್ಯಪ್ರಮಾಣಜ್ಞಾನ್ ಸಂಪ್ರದಾಯಾರ್ಥಕೋವಿದಾನ್ .  
 ವ್ಯಾಸತೀರ್ಥಮುನೀನ್ವಂದೇ ದುರ್ವಾದಿಘಾಣಿಪಕ್ಷಿಪಾನ್ .  
 ಇತಿ ಶ್ರೀವೇಂಕಟರಮಣಾಚಾರ್ಯವಿರಚಿತಂ  
 ಶ್ರೀವ್ಯಾಸರಾಜಕೋಮಲಕರಕಮಲಾರ್ಚಿತಶ್ರೀರುಕ್ಮಿಣೀ-  
 ಸತ್ಯಭಾಮಾಸಮೇತಶ್ರೀವೇಣುಗೋಪಾಲಕೃಷ್ಣಃ ಪ್ರೀಯತಾಂ ..  
 ಅಥ ಶ್ರೀನವವೃಂದಾವನಸ್ಥಗುರುಪರಂಪರಾಸ್ತೋತ್ರಂ .  
 ಪ್ರೀತೋ ವರದೋ ಭವತು . ಶ್ರೀಕೃಷ್ಣಾರ್ಪಣಮಸ್ತು .  
 ಶ್ರೀಶಂ ಮದ್ವಂ ಪದ್ಮನಾಭಂ ವಾದಿದ್ವಿಪಮೃಗಾಧಿಪಂ .  
 ಕವೀಂದ್ರ ಕುಮತಾರಣ್ಯಪಾವಾಕಂ ತತ್ತ್ವದೀಪಪಕಂ .. 1..  
 ಸಮೀರಶಾಸ್ತ್ರವಾಗೀಶಂ ವಾಗೀಶಾಖ್ಯಂ ಗುರುಂ ಪರಂ .  
 ಬ್ರಹ್ಮಣ್ಯತೀರ್ಥಸಂಭೂತಂ ಜ್ಞಾನವೈರಾಗ್ಯದಾಯಕಂ .  
 ಜಗದ್ಗುರುಂ ವ್ಯಾಸರಾಜಂ ವಾದಿರಾಜಗುರುಂ ಭಜೇ .. 2..  
 ರಘುವರ್ಯಂ ಸುಧೀಂದ್ರಂ ಚ ಶ್ರೀನಿವಾಸಂ ಪರಂ ಗುರುಂ .  
 ದುರ್ವಾದಿಘಾಣಿವಿದ್ವೇಷೇ ಗುರುಮಂತಂ ತಪೋನಿಧಿಂ .. 3..  
 ರಾಮತೀರ್ಥಗುರುಂ ವಂದೇ ಗೋವಿಂದಾಖ್ಯಂ ಯತಿಂ ಪುನಃ .  
 ತುಂಗಭದ್ರಾಮಧ್ಯಗತಂ ನವವೃಂದಾವನಸ್ಥಿತಂ .. 4..  
 ರಮಣೋಪಪದೇನೇಯಂ ವೇಂಕಟೇನ ಕೃತಾ ಶುಭಾ .  
 ವ್ಯಾಸರಾಜಸ್ತುತಿಭೂಯಾತ್ಪ್ರೀತ್ಯೈ ಮಾಧವಮದ್ವಯೋಃ .. 5..  
 ಇತಿ ಶ್ರೀವೇಂಕಟರಮಣಾಚಾರ್ಯವಿರಚಿತಂ  
 ಶ್ರೀನವವೃಂದಾವನಸ್ಥಗುರುಪರಂಪರಾಸ್ತೋತ್ರಂ ಸಂಪೂರ್ಣಂ ..  
 .. ಶ್ರೀಕೃಷ್ಣಾರ್ಪಣಮಸ್ತು ..  
 .. ಇತಿ ..

Encoded and proofread by Mandar Mali aryavrutta at gmail.com

---

——  
*Shri Vyasaraaja(Irtha) Navaratna Padyamala*  
pdf was typeset on December 17, 2022

——  
Please send corrections to [sanskrit@cheerful.com](mailto:sanskrit@cheerful.com)

